

IN 'T WIEERS GEZAGDJ



De Preens vanne Beest (1)

Tinus Prinse of Menne Tien of zoeë as z-n'm auch kindje 'de Preens vanne Beest', oeever dieëze mins wil ich uch e verhâolke vertelle. 't Es gebuuërdj wi-j ich mein in 1929, ich waas zellef nog mer 'n snotnaas, mer ich kindje Tinus hieël good want hae woeëndje beej os naeve en ich kreeg nog wul 's 'n paar sênt van 'm as ich heelp de duuër oeepe make as hae zellef 't sluuetelgaat neet kos veenge.

Tinus waas vreegezel, schoonmaeker en hae lözje-n'm gaer, vuurâl met apaarte daag. Hae kos zich zellef good bedruipe en hae dieëj neemes kwaad.

't Waas saoterdigs vuur Beestkêrremes dae toen nog good geveerdj woeërt want 't kos t'r hieël drök zeen. Alles waas klaor, de kêrremesspulle woore opgebouwdj. Baer Mierus (Theunissen) met de kerresjel (dao leep toen nog 'n paerd in), Baerke Wöller met de zwökke, de Metser (Peters) met zien groeëte nôw speegeldânstênt, Gerrelje met zien vestênt, Guusje (Jansen) met 'ne groeëte spuuëlgoodkraom, 'n scheettênt, touwtrekt 'nt en nog mieer van di-j spulle di-j ich intösse vergaete bin. Tinus haaj alvast 'n vuurproof genoëme op de kêrremes en hae waas alle kêfrees oppe Beest aafgewaesj en det woore d'r toen nogal wat. Hae waas begonne van de stad oet en vanwieëge de klandieze waerdje d'r gein oeevergeslaage. Det begos beej Sprênske, Sjang van de Platte, Paul van der Feesten, Han Adnaens, Sjelke Bergmans, Kerneel van de Panneschop, beej Klâds (Eve-raels), Moeke Winters, Piet van Maan (Meewis) en Pietje aan de Brök (Smeets).

As van zellef huuërdje dao Dien van de Houtere (Niëns), Gon van de Klatser en Wullem Overmans beej. Ge kuntj begriëpe dat Tinus d'r rejaal ge-nog haaj wi-j dette toës kwoom. Hae woeëndje in 'n klein huuske, 'n gedeildje van wat nôw pând 49 es oppe Beest. Presies vuur de raam van zien kaamer, waat auch zien wërrekaamer woor, stóng auch 'n lëntje, 'n roond, ze neumdje det toen 'n vliegbommensportje. Tinus waas nao wat moote met de vuurduur binnegekaome en hae schraaveldje innegang nao boeeve. Zien slaopkaamer waas vör daen tiêd rejaal, met 'ne groeëte raam tot bekans oppe vloer, in eine hook stóng zien bed, in de ângere hook 'ne kast en naeve de raam 'n taofel met dao op 'n petrollâmp, en wi-j zaat dette auch woor, di-j stoeëke altrêd aan, dan dieëje zich oet en zien nachthümme aan, hae bloos dan de lâmp oet en kroeeëp in bed, zoeë auch daen aovundj. .

vervölg volgende waek
Veldeke

Veldeke

VAN VELDEKE

De Preens vanne Beest(2)

WIEERT - Wi-j dette e puuëske geslaopen haaj, woeërt hae wakker en dach: waat esj toch leecht, ich bin vergaete de lâmp oet te blaoze. Hae stóng op, leep met zien zaatigheid op 't leecht aan en veel...doeër de raam nao boete, want umdet 't wërrem waas, stóng dae oeepe. Hae veel toen boeeve op 't vliegbomtêntje en roldje d'r weer vanaaf oppe groot. Hae waas neet vergaete de lâmp oet te blaoze mer 't waas volle maon en di-j schieën doeër dae groeëte raam zjuust binne. Dao waasse op aafgeloupe en nôw stóng in ziëne hummeslup achter det têntje en 't waas intösse nacht.

Baer Mierus en Baerke Wolter stóng nog wat nao te kalle oeever 't wërrek toen Baer tieëge Baerke zag: "Waat zal di-j vrouw dao nog môtte achter det têntje?" Ze ginge saame kieke en zooge detj Tinus waas dae neet mieër nao binnen kos. Ze haaldje toen mer 'n lei-ger ônger de zówkke oet en Tinus kos toen boeeve doeër de

raam weer nao binne. Sangerdaags wi-j dette wakker woeërt verschrokke zich want de laakes zoote vól bloot. Waat woor d'r gebuuërtj? Hae waas doeër det valle met zien hânt doeër de roët gegânge en hae mizje 'n stökske van ziëne vînger.

Hae ging d'r mej nao dokter Franke, dae verbong 'm det en Tinus kos weer wieter. Soondigs dieëje kalm aan, want hae veuldje det nog waal. Mer smaondjigs woore de pien vergaete en vuuërdette aan zien zoevölste pötje beer droonk, sodpje hae dae vnger dao-in en zag: "'t Es doeër 't beer gekeome, 't mot d'r ouch mer doeër genaeze." Neet vól jaore dao-nao es Tinus nao de zusters gegânge, hae hieëter nog verschildendje jaore de schoon gemaaktj en hae kos t'r 'n pötje braeke, ouch al kwoom hae aaf en tów te laat binne of waase ouch zaat. Ze noome 't 'm neet kwaolik, hae diej neemes kwaot. Beestkêrremes es hae tot zien leste jaore bliëve vee-re, al blief 't laater mer beej 'n stök vlaaj.

W. Driessens

